

मगध, सीमांचल समेत मिथिलांचल में 154 किमी नए सिरे से बनेंगी सड़कें

राज्य ब्यूरो, पटना : सीमांचल, मिथिलांचल व मगध में अगले नौ से 30 महीने के अंदर 154 किमी सड़कों का उन्नयन होगा। पथ निर्माण विभाग की निविदा समिति ने इसके तहत डेढ़ दर्जन योजनाओं को अपनी मंजूरी दी है। इन योजनाओं पर 458.97 करोड़ रुपये खर्च होंगे। इस आशय की जानकारी पथ निर्माण मंत्री नंदकिशोर यादव ने दी।

इन जिलों की पथ निर्माण योजनाओं को मंजूरी दी गई : पथ निर्माण विभाग ने जहानाबाद, औरंगाबाद, गया, समस्तीपुर, सारण, पूर्णिया, बांका, दरभंगा, सहरसा और मुंगेर जिले की योजनाओं को अपनी मंजूरी दी है। औरंगाबाद की चार योजनाओं पर 53.34 करोड़, गया की तीन योजनाओं पर 40.74 करोड़, सारण जिले की दो योजनाओं पर 113.59 करोड़ और दरभंगा जिले की तीन योजनाओं पर 181.90 करोड़ रुपये खर्च होंगे।

इस तरह बनेगी सड़क : जहानाबाद में बंधुआंगज-ऑंकारी-मसौढ़ी रोड के लिए



इन जगहों पर पुलों के निर्माण को दी गई मंजूरी

औरंगाबाद में चतरा मोड़ से हरियागंज के बीच आरसीसी पुल के लिए 3.46 करोड़, गया जिले के बकरोर से सैदपुर के बीच आरसीसी पुल के लिए 12.02 करोड़, पूर्णिया में बेलगाछी रोड से चांदपुर के बीच आरसीसी पुल के लिए 3.20 करोड़, दरभंगा में पाली गनौन अंसी बंगरहट्टा रोड के तीसरे किमी में पुल के लिए 3.49 करोड़ तथा इसी मार्ग के 8 वें किमी में आरसीसी पुल के निर्माण के लिए 4.31 करोड़ रुपये की मंजूरी दी गई है।

15.12 करोड़, औरंगाबाद में देव मोड़ से कतकी वाया महारणा प्रताप कॉलेज के लिए 7.17 करोड़, औरंगाबाद में ही बेरी-कलारी से भदवा वाया पिरथू विश्वंभरपुर-करवा-गोठनी रोड के लिए 26.61 करोड़, डिहरा-ओबरा रोड के लिए 16.08 करोड़, गया जिले में गया-नालंदा रोड से बैरका वाया हारिल रोड के लिए 19.68 करोड़, प्रेतशिला से कुजादी रोड के लिए 9.02 करोड़, समस्तीपुर में समस्तीपुर-दलसिंहसराय रोड के लिए 18.90

करोड़, सारण जिले में छपरा-मदौरा रोड के लिए 42.44 करोड़, एनएच-101 के दो लेन में चौड़ीकरण के लिए 71.15 करोड़, दरभंगा जिले में कुशेश्वर स्थान से फालतोड़ा घाट रोड के लिए 175 करोड़, सहरसा में एनएच-107 के बरियाही मोर्केट से सहरसा बाइपास रोड के लिए 13.78 करोड़ तथा मुंगेर में चुआबाग महावीर मंदिर से खोजाबाजार होते हुए मुंगेर-जमालपुर रोड के लिए 4.90 करोड़ रुपये की मंजूरी दी गई है।